

स्वरूपतत्त्वयोरेकात्मत्वात् । परन्तु तत्त्वज्ञानो-  
त्पादनक्षमा भक्तिरेवानुष्ठेया न तु संसारबन्धन-  
कारिणी नश्वरफलदात्री अन्धभक्तिवत् सकामा  
भक्तिरेवानुमोदनीया तत्त्वदर्शिमिरिति बोध्यम् ॥  
यथा भागवते १ । २ । ७ ।

“वासुदेवे भगवति भक्तियोगः प्रयोजितः ।  
जनयत्याशु वैराग्यं ज्ञानञ्च यदहैतु कम्” ॥

विशेषतः प्रज्ञादध्रुवयोरिव नित्यानित्यवस्त्ववाप्ति-  
दर्शनात् । असुरकुलजातोऽपि प्रज्ञादः निष्काम-  
भक्तियोगमाचरन् तत्त्वभावेन श्रवणः पितृप्रयुक्तां  
बाधामतिक्रम्य तत्प्रसादनञ्च विमलानन्दस्वरूपं  
जीवन्मुक्तत्वं ततो निर्वाणमप्यवाप्तवान् । ध्रुवः  
एनः स्वायम्भुवमनुवंशजातोऽपि विमादवचना-  
दीर्घापरवशः सन् परमतत्वज्ञाद्देवर्षिनारदादप्यु-  
पदेशं लब्ध्वा अन्तःकामबोजं परिपुष्पान् कठोर-  
तपसापि सकामभक्तियोगमनुष्ठाय कल्पस्थायिनं  
ध्रुवाख्यलोकं लब्धवान् ततः सृष्टप्रत्यागमनकाले  
सहस्रा ज्ञातनिर्वेद आत्मधिकारेण सुज्जरन्वशो-  
चत् ॥ इदानीं प्रदर्शयामो यथाक्रमं तयोः राज-  
पुत्रयोः सकामनिष्कामभक्तियोगात्तुलानित्या-  
नित्यफलम् ॥

यथा, श्रीमद्भागवते । ४ । ६ । २७-३५ ॥

“सोऽपि सङ्कल्पजं विष्णोः पादसेवोपसादितम् ।  
प्राप्य सङ्कल्पनिर्वाणं नातिप्रोतोऽभ्यगात् पुरम् ॥

विदुर उवाच ।

सुदुर्लभं यः परमं पदं हरेः  
मायाविनक्तस्तराज्ञं नार्जितम् ।  
लब्ध्वाऽप्यसिद्धार्थमिवैकजन्मना  
कथं स्वमात्मानममन्यतार्थवत् ॥

मैत्रेय उवाच ।

मातुः सपत्न्या वागवाणैर्हृदि विदुस्तु तान् स्मरन् ।  
नैच्छन् सुक्तिपतेर्मक्तिं तस्मात् तापमुपेयिवान् ॥

ध्रुव उवाच ।

समाधिना नैकमवेन यत् पदं  
विदुः सनन्दादय उर्द्धरेतसः ।  
मासेरहं षड्भिरमुष्य पादयो-  
ऽश्यामुपेयापगतः पृथङ्मतिः ॥

अहोवत समानात्म्यं मन्दभाग्यस्य पश्यत ।  
भवच्छिदः पादभूजं गत्वा याचे यदन्तवत् ॥  
मतिर्विदूषिता देवैः पतद्भिरसहिष्णुभिः ।  
यो नारदवचस्तथं नायाहीषमसक्तमः ॥  
दैवी मायामुपाश्रित्य प्रसुप्तइव भिन्नदृक् ।  
तप्ये द्वितीयेऽप्यसति भ्रातृभ्रातृयद्भुजा ॥  
मयैतत् प्रार्थितं व्यर्थं चिकित्सेव गतायुधि ।  
प्रसाद्य जगदात्मानं तपसा दुष्प्रसादनम् ॥  
भवच्छिदमयाचेऽङ्गं भवं भाग्यविवर्जितः ।  
स्वाराज्यं यच्छ्रुतो मौष्ण्यमानो मे भिन्नितो वत ॥  
ईश्वरात् क्षीणपुण्येण फलीकारिनिवाधनः” ।  
भगवता नृसिंहदेवेन प्रलोभमानोऽपि प्रज्ञादः  
निष्कामभक्तिज्ञानप्रभावेन किमपि नैच्छदिति  
धर्मेनन्दनमजातशत्रुं सुषिष्ठिरं आवयामास दे-  
वर्षिनारदः । यथा, भागवते । ७ । ६ । ५१-५५ ॥

“एता वद्वर्णितगुणो भक्त्या भक्तेन निर्गुणः  
प्रज्ञादं प्रणतं प्रीतो यतमन्युरभाषत ॥

श्रीभगवानुवाच ।

प्रज्ञाद भद्रं त्वं ते प्रीतोऽहं तेऽसुरोत्तम ।  
वरं दृष्टीष्वभिमतं कामपूरोऽस्म्यहं दृष्टव्यम् ॥  
मामप्रोणत आयाङ्मन् दर्शनं दुर्लभं हि मे ।  
दृष्ट्वा मां न पुनर्जन्तुः सात्मानं तमुमर्हति ॥  
प्रीयन्ति ह्यहं मां धीराः सर्वभावेन साधवः ।  
श्रेयस्कामा महाभागाः सर्वसाक्षात्प्राप्तिं पतिम् ॥  
एवं प्रलोभमानोऽपि वरैर्लोकप्रलोभनैः ।  
एकान्तिवाद् भगवति नैच्छन्तानसुरोत्तमः” ॥  
तत्रैव ७ । १० । १-५ ।

नारद उवाच ॥

“भक्तियोगस्य तत् सर्वमन्तरायतयार्थकः ।  
मन्यमानो हृषीकेशं स्मयमान उवाच ह ॥  
मा मां प्रलोभयौतपत्ता सक्तं कामेषु तैर्वरैः ।  
तत्संगभीतो निर्विण्णो मुमुक्षुस्त्वामुपाश्रितः  
भृत्यलक्ष्मणजिज्ञासुर्भक्तं कामेष्वचोदयत् ।  
भगवन् संसारवीजेषु हृदयप्रश्लिषु प्रभो ! ।  
नान्यथा तेऽखिलगुरो ! घटेत करुणात्मनः ॥  
यस्तु आश्रित्य आश्राप्ते न स भृत्यः स वै बहिष्क ।  
आश्राप्तो न वै भृत्यः स्वामिन्याश्रित आत्मनः ॥  
अहं त्वकामस्तद्भक्तत्वं च स्वात्मनपाश्रयः ।  
नान्यथं हावयोरर्थो राजसेवकयोरिव” ॥  
अस्तु तस्य निस्पृहत्वादि किन्तु तत्त्वज्ञानं नासी-  
दिति चेत् न यतः उपरिष्ठादेव तत्त्वज्ञानमूलाया  
निर्गुणाया भक्तेर्लक्षणं प्रदर्शितं । यथा, भागवते  
७ । ५ । १३ ॥ हिरण्यकशिपुं प्रति प्रज्ञादोक्तिः ।

“स एष आत्मा सपरेष बुद्धिभि-  
र्दुरवयानुकमणो निरूप्यते ।  
सुखान्तिं यद्वर्तनं वेदवादिनो  
ब्रह्मादयो ह्येष भिनन्ति मे मतिम्” ॥  
किञ्च तत्रैव ३१ ।

“न ते विदुः स्वार्थगतिं हि विष्णुं  
दुराश्रया ये वहिरर्थमागिनः ।

अन्या यथान्तरूपनीयमाना  
वागोष्ठतन्यामुखादभि बद्धा” ॥

स्वार्थगतिमिति । स्वस्मिन् स्वार्थः येषां ते स्वा-  
र्थस्तत्त्वज्ञानिनस्तेषां गतिज्ञानस्वरूपस्तः । वहि-  
रर्थमागिनः इति । वहिर्वाह्यवस्तुषु अर्थो येषां  
तान् गुरुन् इति मन्यन्ते ये इति ॥ ननु क्वचि  
दर्शनेर्निन्द्यापि लक्ष्यते यदा तदा तदुपासनं  
निष्फलमिति चेन्न । यतः सर्वतः साधुसङ्गभाज  
स्योत्कर्षः इति प्रदर्शयन् विशेषतः सर्वोभ्य  
उपासाभ्यः हृद्देशे आत्मध्यानमेव गरीय इत्येवोप-  
दिदिशुः महान्तः शास्त्रतः । अन्यथा “मदूर्धा-  
स्यापने अज्ञा” “अर्धाधामर्ष्येतावत्” “यावन्न  
मे कथारतिः” इत्यादि वचनानां निष्फलत्वं  
स्यात् । दर्शितञ्च यथासम्भवमुपासनायां दुर्बला-  
धिकारिणां यत् यत् कर्तव्यं इदानीं सबलाधि-  
कारिणां करणीयं यत्कृतपथं तदेव दर्शयामः  
समासेनेति । यथा, दृष्टदुराण्यकश्रुतो ॥

“आत्मा वा अरे द्रष्टव्यः श्रोतव्यो मन्तव्यो निदि-  
ध्यासितव्यश्च” । अर्थात् आत्मैव साक्षात् कर्तव्यः  
साक्षात्कारे उपायमाह श्रवणं मननं निदिध्या-  
सनञ्च किन्तु श्रवणादि इति जिज्ञासायां ब्रूमः ।  
यथा । “श्रवणं नाम षड्विधनिष्कैरशेषवेदान्ता-  
नामद्वितीये वस्तुनि तात्पर्यावधारणम् । लिङ्गानि  
तु । उपक्रमोपसंहाराभ्यासापूर्वताफलार्थवा-  
दोपपत्त्याख्यानि । तत्र प्रकरणप्रतिपाद्यस्यार्थस्य  
तदाद्यन्तयोपपादानं उपक्रमोपसंहारौ । यथा,  
कान्दोग्ये षष्ठप्रपाठके प्रकरणप्रतिपाद्यस्याद्विती-  
यवस्तुनः एकमेवाद्वितीयमिवादी “एतदात्मनिदं  
सर्वम्” । इत्यन्ते च प्रतिपादनम् ॥

प्रकरणप्रतिपाद्यस्य वस्तुनः तन्मध्ये पौनःपुन्येन  
प्रतिपादनं अभ्यासः । यथा, तत्रैवाद्वितीयवस्तु-  
नो मध्ये “तत्त्वमसीति” नवकृत्यः प्रतिपादनम् ॥  
प्रकरणप्रतिपाद्यस्य वस्तुनः प्रमाणान्तरेणा-  
विषयीकरणं अपूर्वत्वम् । यथा तत्रैवाद्वितीय-  
वस्तुनः तन्वोपनिषदं पुरुषं एच्छामीत्यादिना  
उपनिषन्मात्रवेद्यत्वप्रतिपादनात् । मानान्तरा-  
विषयीकरणं फलान्तु प्रकरणप्रतिपाद्यस्यात्म-  
ज्ञानस्य तदनुष्ठानस्य वा तत्र तत्र श्रूयमाणं प्रयो-  
जनं यथा तत्रैव “आचार्यवान् पुरुषो वेद तस्य  
तावदेव चिरं यावन्न विमोक्ष्ये अथ सम्पत्त्ये” ।  
इत्यद्वितीयवस्तुज्ञानस्य तत्प्राप्तिप्रयोजनं श्रूयते ।  
प्रकरणप्रतिपाद्यस्य तत्र तत्र प्रशंसनं अर्थवादः ।  
यथा, तत्रैव उततमादेशमप्राप्तो येनाश्रुतं श्रुतं  
भवत्वमतं मतमविज्ञातं विज्ञातमित्यद्वितीयवस्तु  
प्रशंसनम् ।

प्रकरणप्रतिपाद्यार्थसाधने तत्र तत्र श्रूयमाणा  
युक्तिः उपपत्तिः” । यथा, तत्र “सौम्यैकेन मृत-  
पिण्डेन सर्वं मृगमयं विज्ञातं स्यात् वाचारम्भण-  
विकारो नामध्येयं मृत्तिकेत्येव सत्यम्” । इत्यादा-  
वद्वितीयवस्तुसाधने विकारस्य वाचारम्भणमात्रत्वे  
युक्तिः श्रूयते” । मननन्तु । “श्रुतस्याद्वितीयवस्तुनो  
वेदान्तार्थानुगुणयुक्तिभिरनवरतमनुचिन्तनम्” ।  
“विज्ञातीयदेहादिप्रत्ययरहिताऽद्वितीयवस्तुसजा-  
तीयप्रत्ययप्रवाहः निदिध्यासनम्” ॥ इति वेदा-  
न्तशास्त्रेषु ॥

समाधिस्तु द्विविधः । सविकल्पको निर्विकल्पक-  
श्चेति । तत्र सविकल्पको नाम ज्ञातृज्ञानादि-  
विकल्पजनानपेक्षयाऽद्वितीयवस्तुनि तदाकारा-  
कारितायाश्चित्तदृशेरेवस्थानम् । तदा मृगमय-  
गजादिभानेऽपि मृद्भानवत् दैतभानेऽप्यदैतं वस्तु  
भासते ॥

निर्विकल्पकस्तु ज्ञातृज्ञानादिभेदजन्यपेक्षयाऽद्वि-  
तीयवस्तुनि तदाकाराकारिताया बुद्धिदृशेरति-  
तरामेकोभावेनावस्थानम् । तदा तु जलाकारा-  
कारितलवयानवभासेनाद्वितीयवस्तुमात्रमेवावभा-  
सते ॥ इति वेदान्ते उपदिष्टं पूर्ववर्धिमिः ॥

अतो ज्ञानलक्षणाणि भगवद्गीतायां । १३ । ७-११ ॥

“अमानिबलमदम्भित्वमहिंसा क्षान्तिरार्जवम् ।

आचार्यापासनं शौचं शैथिल्यमात्मविनिग्रहः ॥